



प्रधानमंत्री
Prime Minister

नई दिल्ली
माघ 12, शक संवत् 1945
1 फरवरी 2024

श्री लीलाधर चौधरी जी,

आपको व परिवार के सभी सदस्यों को नव वर्ष 2024 की बहुत-बहुत शुभकामनाएं। यह वर्ष आपके जीवन में सुख, शांति, समृद्धि और सौभाग्य लेकर आए, यही कामना है।

प्रधानमंत्री आवास योजना के जरिए घर के निर्माण के लिए मैं आपके पूरे परिवार का अभिनंदन करता हूँ। यह घर आपकी दृढ़ इच्छाशक्ति और कठोर परिश्रम का परिणाम है। इस घर के साथ आपने सुख-समृद्धि की दिशा में एक और कदम आगे बढ़ाया है।

मुझे खुशी है कि आपके इस सपने को साकार करने में प्रधानमंत्री आवास योजना- शहरी की क्रेडिट लिंकड सब्सिडी स्कीम (सीएलएसएस) का महत्वपूर्ण योगदान रहा है। शहरों में रह रहे आप जैसे अनेक भाइयों-बहनों ने मकान के लिए कर्ज पर ब्याज में सब्सिडी वाली इस योजना के जरिए अपना घर प्राप्त किया, यह मेरे लिए अत्यंत संतोषजनक है।

एक परिवार अपने घर को केंद्र में रखकर ही जीवन के सपने बुनता है। इस मकान के जरिए वह न केवल अपने आज को सुरक्षित करता है, बल्कि अगली पीढ़ी के उज्ज्वल भविष्य की बुनियाद भी तैयार करता है। ये मकान इनमें रहने वाली महिलाओं के सशक्तिकरण और बच्चों के स्वर्णिम भविष्य का विश्वास दिलाते हैं।

देश को विकास की राह पर आगे ले जाने में हमारे महत्वाकांक्षी मध्यम वर्ग की महत्वपूर्ण भूमिका रही है। अपने प्रयासों से इस वर्ग को और अधिक सशक्त बनाने का कोई भी अवसर मेरे लिए विशेष मायने रखता है। आज अगर देश में योजनाओं का सीधा लाभ जन-सामान्य तक पहुंच रहा है और उससे उनके जीवन में सकारात्मक बदलाव आ रहा है, तो इससे बड़ी संतुष्टि कुछ और नहीं हो सकती।

आपका जीवन सुख, शांति और समृद्धि से परिपूर्ण हो। आपके व परिवार के उत्तम स्वास्थ्य और उज्ज्वल भविष्य की कामना सहित।

हमारा संकल्प
विकसित भारत

आपका,

(नरेन्द्र मोदी)